

अग्रसेन भवन में वैवाहिक परिचय सम्मेलन सम्पन्न

माई झु.1 नव.। अग्रसेन भवन में रविवार को अग्रवाल वैवाहिक परिचय सम्मेलन हुआ। परिचय सम्मेलन हुआ। सम्मेलन की अध्यक्षता संयोजक श्याम सुंदर पोदार ने की। वैश्य सम्मेलन के अध्यक्ष रामचन्द्र तुलस्यान ने कहा कि जयपुर, नागपुर, कोलकाता आदि बड़े शहरों में सामुहिक विवाह सफलतापूर्वक सम्पन्न हो रहे हैं। हमें भी इसके लिए प्रयास करने चाहिए। समाज अभी अपनी लड़कियों के बायोडाटा देने में संकोच कर रहा है। सम्मेलन में पांच बायोडाटा पंजीकृत किए गए। सम्मेलन में युवा वैश्य समाज के नगर अध्यक्ष वीरेंद्र शाह, अमित प्रकाश टीबड़ा, भगवानदत्त चौधरी, नवरंगलाल राणासरिया, बनवारीलाल पंसायी, पुरुषोत्तम, गोविन्दराम सहित अन्य अग्रबंधु उपस्थित थे।

इंसान की पहचान चरित्र से- हरिशंकर सिंघानिया

माई झु.न्यूज। लक्ष्मीपत सिंघानिया एकेडमी बिसाऊ में रविवार को फाउंडेशन डे मनाया गया। समारोह में मुख्य अतिथि जेके गुप के चैयरमैन हरिशंकर सिंघानिया ने कहा कि इंसान की पहचान चरित्र से होती। शिक्षा के साथ साथ चरित्र भी अच्छा होना चाहिए। उन्होंने विद्यार्थियों द्वारा लगाई गयी प्रदर्शनी का उद्घाटन किया। हरिसिंह सिंघानिया का जयसिंह चौहान ने व भरतहि सिंघानिया का व्यापार मंडल के पूर्व अध्यक्ष रामजीलाल कल्याणी ने साफा पहनाकर सम्मान किया। रामजीलाल कल्याण ने सिंघानिया से बिसाऊ के विकास के लिए गोद लेने की मांग की। प्रिंसिपल धर्मेन्द्र मैनन ने स्कूल की प्रगति रिपोर्ट पेश कर की तथा बेस्ट स्टूडेंट ऑफ द ईयर का पुरस्कार पिपुष जोशी, बेस्ट हाउस ऑफ इयर का पुरस्कार कुंभा हाउस के हाउस मास्टर गौरव शर्मा को लगाते व तीसरे बार प्रदान किया गया। छात्र अब्दुल वाहिद को क्रिकेट में उत्कृष्ट प्रदर्शन के लिए विशेष पुरस्कार दिया गया। शारदा सिंघानिया ने भी समारोह को संबोधित किया। नन्हें बच्चों ने सांस्कृतिक कार्यक्रमों की प्रस्तुति दी।



मुख्यमंत्री श्री अशोक गहलोत से मुख्यमंत्री कार्यालय में सिने जगत के हास्य अभिनेता श्री असरानी ने मुलाकात की। श्री गहलोत के साथ श्री असरानी की यह शिष्टाचार भेंट थी।

जीवन बीमा पॉलिसी की राशि का भुगतान करने के निर्देश

झुंझुनू, 20 नवम्बर। जिला उपभोक्ता मंच ने उदयपुरवाटी क्षेत्र की पालोता की ढाणी की कृष्णा देवी के परिवार में अपना निर्णय सुनाते हुए भारतीय जीवन बीमा निगम की चिड़वा शाखा के प्रबन्धक तथा जयपुर के वरिष्ठ प्रबन्धक को निर्देश दिये हैं कि वे उक्त महिला परिवारी को उसके पति की जीवन बीमा पॉलिसी की राशि एक लाख रूपये का भुगतान समस्त परिवारों व नौ प्रतिशत ब्याज के साथ दो माह के भीतर करें।

मंच के अध्यक्ष पी.एन. खण्डेलवाल तथा सदस्य श्रीमती मंजू चौहान व बनवारी लाल द्वारा निर्णित इस परिवार में उक्त परिवारी महिला जीवन बीमा निगम से बतौर हर्जा-खर्चा भी पांच हजार रूपये प्राप्त करेगी। प्रस्तुत परिवार के अनुसार उक्त महिला के पति ने अपने जीवन का बीमा करा

रखा था। उसकी मृत्यु हो जाने के बाद नॉमिनी के रूप में उक्त महिला ने भुगतान का दावा पेश किया किन्तु निगम ने कतिपय कमियों के आधार पर दावा खारिज कर दिया। जिला मंच ने दो अन्य परिवारों का भी फंसला सुनाया जिनके अनुसार लाम्बा गोठड़ा के परिवारी श्याम सुन्दर का कटा हुआ बिजली का कनेक्शन एक माह के भीतर पुनः जोड़ने और परिवारी को बतौर हर्जा-खर्चा दो हजार रूपये की राशि अदा करने के निर्देश विद्युत निगम को दिये गये हैं। इस प्रकरण में जिला मंच ने विद्युत निगम द्वारा परिवारी से मांग की गई दो हजार रूपये की राशि भी निरस्त कर दी है। इसी प्रकार धनूरी के परिवारी जाकिर हुसैन का परिवार भी स्वीकार कर जिला मंच ने विद्युत निगम के मलसीसर स्थित सहायक अभियन्ता को 8913 के बजाय केवल 29 युनिट की राशि परिवारी से लेने तथा बतौर हर्जा-खर्चा परिवारी को एक हजार रूपये देने के निर्देश दिये हैं।

तीन ऐतिहासिक स्मारक 'संरक्षित स्मारक'

जयपुर, 10 नवम्बर। भारतीय पुरातत्व विभाग (ए.एस.आई) द्वारा राजस्थान को तीन ऐतिहासिक स्मारकों को 'संरक्षित स्मारक' घोषित करने के लिए सूचीबद्ध किया गया है। भारतीय पुरातत्व विभाग की राजस्थान इकाई द्वारा केंद्र सरकार को इस सम्बन्ध में भिजवाये गये प्रस्ताव में अलवर जिले के नीमराना कस्बे की ऐतिहासिक नौ मंजिला बावडी भी शामिल है।

इसके अलावा जयपुर जिले के जमवारा मगढ़ की पहाड़ी पर स्थित ऐतिहासिक किले और टोंक जिले के टोडारारसिंह महल को भी ए.एस.आई. द्वारा संरक्षित किए जाने वाले स्मारकों की सूची में शामिल किया गया है। उल्लेखनीय है कि भारतीय पुरातत्व विभाग द्वारा वर्तमान में राजस्थान के 160 स्मारकों का संरक्षण किया जा रहा है। जिनमें मुख्य रूप से राजस्थान के ऐतिहासिक किले और अन्य पुरातात्विक महत्व के स्थान शामिल हैं।

शाही रेलगाड़ी अगले वर्ष फरवरी तक शत-प्रतिशत यात्री क्षमता के साथ चलेगी

जयपुर, 24 नवम्बर। रॉयल राजस्थान ऑन व्हील्स को दूसरे पर्यटन सत्र में ही जबर्दस्त सफलता मिली है और पिछले रविवार 22 नवम्बर को नई दिल्ली से राजस्थान और आगरा के सफर के लिए रवाना हुई इस शाही रेलगाड़ी के सभी 41 केबिन्स की शत-प्रतिशत बुकिंग हुई है। पांच सितारा होटल्स जैसी सुख-सुविधा वाली इस सुपर लम्ग्री ट्रेन के अगले वर्ष फरवरी 2010 तक सभी टूर्य शत-प्रतिशत यात्री क्षमता के साथ चलेंगे।

राजस्थान पर्यटन विकास निगम (आर.टी.डी.सी) और भारतीय रेल के संयुक्त उपक्रम के रूप में 'पैलेस ऑन व्हील्स' के सफल संचालन के बाद पर्यटकों की भारी मांग पर 'रॉयल राजस्थान ऑन व्हील्स का संचालन पिछले जनवरी माह से 'पैलेस ऑन व्हील्स' के ही यात्रा रूट नई

समाचार पत्रों की सूचनाओं के साथ लोक शिक्षण की भी जिम्मेदारी-डॉ. राठौड़

जयपुर, 3 नवम्बर। समाज एवं देश में अच्छा वातावरण बनने इसके लिए पत्रकारों को अपनी महत्ती भूमिका निभाने की जरूरत है। लोकतंत्र को जिंदा रखने में समाचार पत्रों की अहम भूमिका है और प्रतिस्पर्धा के दौर में समाचार पत्रों में हो रहे व्यवसायीकरण को चुनौती में अपना अस्तित्व बनाए रखने के लिए प्रतिष्ठा एवं रचनात्मक भूमिका बनाए रखनी होगी। ये उद्गार सांसद श्री हरीश चौधरी ने सोमवार को जोधपुर सूचना केन्द्र के मिनी ऑडिटोरियम में आयोजित दैनिक मरू लहर के नये स्वरूप में प्रकाशन होने पर आयोजित लोकार्पण समारोह में मुख्य अतिथि के रूप में व्यक्त किए। सूचना एवं जन संपर्क निदेशक डॉ. अमरसिंह राठौड़ ने समारोह की अध्यक्षता करते हुए कहा कि समाचार पत्रों की सूचना के साथ लोक शिक्षण की भी जिम्मेदारी है। समाचार पत्र की महत्ता होती है इसलिए इसमें सदाचार, सद्विचार व सही सूचना के सम्प्रेषण को पाठक बहुत पसंद करता है। नैतिक पतन, दुःखार वाले समाचारों को प्रकाशित नहीं करना समाज के लिए हितकारी है। विशिष्ट अतिथि विधायक सूर्यकांता व्यास ने कहा कि समाचार पत्रों में शुद्धता व विश्वसनीयता बनाए रखना जरूरी है। प्रारंभ में दैनिक मरू लहर के स्थानीय संपादक श्री दिनेश बोधरा ने अतिथियों का स्वागत किया तथा समाचार पत्र की 17 वर्ष की यात्रा के बारे में उल्लेख करते हुए जोधपुर से नये स्वरूप में प्रकाशित इस अखबार के संबंध में विस्तार से जानकारी दी। इस अवसर पर प्रबंध संपादक श्री गौतम जैन, प्रकाशक श्री महावीर जैन, समाचार संपादक श्री भंवर जांगिड़, जनगण के संपादक श्री मनीष चौपडा, मरुधरा पत्रकार संस्थान के अध्यक्ष डॉ. महेन्द्र भंसाली, खोज खबर के संपादक श्री अमृत जैन ने अतिथियों का अभिनंदन किया और माल्यार्पण, स्मृति चिन्ह एवं साफा पहिनाकर स्वागत किया गया।

'ऑफ सीजन में गोल्डन ट्राईएंगल'

इसी प्रकार रॉयल राजस्थान ऑन व्हील्स ऑफ सीजन में अगले वर्ष अप्रैल से और अगस्त माह तक 'गोल्डन ट्राई एंगल' के रूप में विश्व प्रसिद्ध दिल्ली- जयपुर- भरतपुर- फतेहपुर सिकरी और आगरा रूट पर चलेगी। इस शाही रेलगाड़ी के यात्रियों को ऑफ सीजन और अगले वर्ष सितम्बर में इसके किराये 590 अमेरिकन डॉलर प्रतियात्री प्रति रात्रि में 25 प्रतिशत की विशेष रियायत प्रदान की जायेगी।

महावीर इंटरनेशनल का निःशुल्क दन्त चिकित्सा शिविर



फोटो : रामनिवास सोनी

माई झुं. 31 अक्टूबर। महावीर इंटरनेशनल के तत्वावधान में डॉ. इरफान चौहान के आर्थिक सौजन्य से आयोजित एक दिवसीय निःशुल्क दन्त चिकित्सा शिविर का शनिवार को 188 दंत रोगियों ने लाभ उठाया। शिविर संयोजक उमर कुरेशी ने बताया कि शिविर का शुभारम्भ स्टेशन रोड स्थित चौहान डेंटल अस्पताल एण्ड सीटी पोली क्लिनिक में मुख्य अतिथि अहले कुरेशी संस्था अध्यक्ष मो. अली खोखर एवं पूर्व नगरपरिषद उपसभापति पवन पुजारी की अध्यक्षता में दीप प्रज्वलन के साथ हुआ। शिविर में डॉ. इरफान चौहान ने मरीजों को दंत रोग सम्बंधी परामर्श दिया तथा निःशुल्क दवा वितरित की गई। इस अवसर पर शिवप्रसाद महर्षि, गोकुल सिंह राव, अकबर चौहान, वैशाली, चित्रलेखा, संजय शर्मा, सम्पत सिंह, जाहीद, नासिर कुरेशी, उमाशंकर महमियां, फय्युम कुरेशी सहित क्लब सदस्य उपस्थित थे।

झुंझुनू एकेडमी स्कूल के खेल मैदान पर क्रिकेट प्रतियोगिता का आगाज

माई झुं. 4 नवम्बर। विजडम सिटी स्थित झुंझुनू एकेडमी स्कूल के खेल मैदान पर बुधवार को नॉर्थ जोन स्टेट क्रिकेट प्रतियोगिता अंडर-16 का आगाज हुआ। उद्घाटन मुख्य अतिथि भारतीय जीवन बीमा निगम शाखा के एमएम मुदंडा ने गेंद खेल कर किया। कार्यक्रम की अध्यक्षता एचडीएफसी बैंक ब्रांच मैनेजर राकेश शेखावत ने की। विशिष्ट अतिथि रमेश चंद्र शर्मा, राजेश बुडानिया थे। जीवेम चैयरमैन दिलीप मोदी ने कहा कि खिलाड़ी को खेल भावना से खेलते हुए अपनी योग्यता का प्रदर्शन करना चाहिए। प्राचार्य रविंद्रसिंह, हरिशंकर शर्मा, रमेश चंद्र कुलहार, पीएल शर्मा, पीआरओ अरविंद शर्मा ने अतिथियों का स्वागत किया।

स्वाइन फ्लू के प्रति विशेष सतर्कता बरतने के निर्देश

झुंझुनू, 9 नवम्बर। जिला कलेक्टर आलोक गुप्ता की अध्यक्षता में सोमवार की शाम यहां बिजली-पानी व अन्य विभागीय सेवाओं की साप्ताहिक समीक्षा बैठक सम्पन्न हुई। इस अवसर पर जिला कलेक्टर ने चिकित्सा एवं स्वास्थ्य विभाग को जिले में स्वाइन फ्लू की संभावनाओं के प्रति विशेष सतर्कता बरतने तथा स्कूलों में प्रारम्भ होने वाले स्वास्थ्य परीक्षण अभियान में चिकित्सकों की सेवाएं उपलब्ध कराने के निर्देश दिये। उन्होंने जिला अस्पताल में बी.पी.एल. मरीजों को दी जाने वाली चिकित्सा सुविधाओं का पूरा विवरण ऑन लाइन करने की भी हिदायत दी। जिला कलेक्टर ने पेयजल कण्ट्रीजेन्सी योजना में स्वीकृत कार्यों की प्रगति की जानकारी ली और शेष कार्य निर्धारित अवधि में पूर्ण करने के निर्देश दिये। उन्होंने पेयजल स्रोतों के विद्युत कनेक्शन, किसानों को बिजली की आपूर्ति, प्राप्त जन शिकायतों के निस्तारण आदि बिन्दुओं के बारे में भी सम्बन्धित अधिकारियों से विवरण प्राप्त किया और आवश्यक दिशा निर्देश दिये। बैठक में अपर कलेक्टर के.एल. मीणा व विद्युत निगम के अधीक्षण अभियन्ता बी.आर. चौधरी सहित अन्य सम्बन्धित विभागीय अधिकारियों ने हिस्सा लिया।

वी.सी.आर. के आधार पर निकाली गई राशि निरस्त की

झुंझुनू, 13 नवम्बर। जिला उपभोक्ता मंच ने रतन शहर के एक विद्युत उपभोक्ता महेन्द्र कुमार सैनी द्वारा विद्युत निगम के विरुद्ध प्रस्तुत परिवार में उपभोक्ता को राहत प्रदान की है। मंच के अध्यक्ष पी.एन. खण्डेलवाल तथा सदस्य श्रीमती मंजू चौहान व बनवारी लाल ने गुरुवार को इस परिवार का निर्णय सुनाया।

जिला मंच ने विद्युत निगम द्वारा उक्त उपभोक्ता के खाते में वी.सी.आर. के आधार पर निकाली गई 5 हजार 688 रूपये की राशि को तर्क संगत नहीं मानकर निरस्त कर दिया तथा निगम को निर्देश दिये हैं कि वह परिवारी को बतौर हर्जा खर्चा 2 हजार 500 रूपये की अदायगी करे। जिला मंच ने एक अन्य फंसले में दुराना का बास के उपभोक्ता इन्द्राज सिंह को राहत देते हुए युनाइटेड इंडिया इंश्योरेंस कम्पनी को निर्देश दिये हैं कि वह परिवारी को बीमित मोटर साईकिल को मरम्मत की क्षति पूर्ति राशि के रूप में 17 हजार 600 रूपये का भुगतान 9 जनवरी 2008 से अदायगी तिथि तक 9 प्रतिशत ब्याज सहित दो माह में करे। बीमा कम्पनी से उक्त परिवारी बतौर हर्जा खर्चा के रूप में 5 हजार रूपया प्राप्त करने का हकदार भी होगा।



नई दिल्ली में राश्यों के विद्युत मंत्रियों के सम्मेलन में भाग लेते ऊर्जा मंत्री डॉ. जितेन्द्र सिंह केन्द्रीय ऊर्जा मंत्री श्री सुशील कुमार शिन्दे और राज्यमंत्री श्री भरतसिंह सोलंकी के साथ।

सेठ मोतीलाल महाविद्यालय में पॉवर पाईन्ट प्रजेन्टेशन

माई झु. 7 नव। महाविद्यालय गणित विभाग में संस्था सचिव जी एल शर्मा एफिल टावर आदि में शंक्, बेलन, गोला आदि आकृतियों का काम में ली गयी हैं। आधारित पॉवर पाईन्ट प्रजेन्टेशन व्याख्यानमाला का उद्घाटन किया। अपने उद्घाटन सम्बोधन में सचिव महोदय ने छात्रों को नवीन तकनीक से शिक्षण प्रदान करने पर बल दिया। पॉवर पाइन्ट प्रजेन्टेशन का विषय मानव की विलक्षण गणितीय खोज था जिस पर डॉ. अतुल गर्ग ने ब्रह्माण्ड में विद्यमान सभी आकृतियों यथा गोला, शंकु, बेलन, दीर्घ वृत्तज व सर्पिल आदि का, सुश्री समीकरणों सहित गणितीय व्याख्या की। डॉ. गर्ग ने बताया कि विश्व प्रसिद्ध इमारतों में प्राकृतिक आकृतियों का ही समावेश किया गया है। पिरामिड, यशवंत सिंह ने किया।

सेठ मोतीलाल लॉ कॉलेज में सेमीनार सम्पन्न

माई झु. न्यूज। सेठ मोतीलाल विधि कॉलेज में शिक्षा दिवस युजीसी की और से आयोजित सेमीनार को सम्बोधित कर रहे मुख्य अतिथि कॉलेज के निदेशक जीएल शर्मा ने कहा कि विधि हमारे कर्तव्यों का बोध करती है। उन्होंने सामाजिक चेतना में विधि शिक्षा का महत्व की विद्यार्थियों को जानकारी दी। कार्यक्रम की अध्यक्षता कर रहे सेठ मोतीलाल पीजी कॉलेज के प्राचार्य विजय शर्मा ने कहा कि विधि के नियम हमें व्यवस्थित जीवन जीने को प्रोत्साहित करते हैं। विशिष्ट अतिथि बीएड कॉलेज के प्राचार्य डॉ. राजीव शर्मा एवं शिक्षा केन्द्र के प्राचार्य आर एल जैन ने विद्यार्थियों को विधि के बारे में जानकारी दी। कार्यक्रम का संचालन प्रवक्ता दिनेश गौतम ने किया। संस्था प्राचार्य डॉ. अब्दुल हमीद ने अतिथियों का परिचय कराया तथा प्रवक्ता प्रेम प्रकाश मेहरा ने धन्यवाद ज्ञापित किया।

हरनाथपुरा में स्वाइन फ्लू विषयक विचार गोष्ठी सम्पन्न

माई झुं.न्यूज। हरनाथपुरा (नूआं) स्थित रामादेवी महिला शिक्षण संस्थान में शुक्रवार को स्वाइन फ्लू विषयक विचार गोष्ठी का आयोजन किया गया। संस्था के अध्यक्ष एडवोकेट शिशुपाल सिंह पूनिया ने बचाव ही उपचार है को रेखांकित करते हुए छात्राओं को बीमारी के लक्षण दिखाई देने पर जांच कराने, भीड़ भाड़ वाले स्थानों से दूर रहने तथा बीमारी होने पर अपने घरों या छात्रावास में ही रहने की सलाह दी। प्राचार्या डॉ. सम्पत शर्मा ने भी स्वाइन फ्लू के सम्बन्ध में बतती जाने वाली सावधानियों से अवगत कराया। संस्था की उप प्राचार्या डॉ. शहला सईद, की.एड. कॉलेज की प्राचार्या श्रीमती सरला समेत संस्थान के अन्य स्टाफ कर्मियों और विद्यार्थियों ने विचार गोष्ठी में हिस्सा लिया।

विश्व शांत का पैगाम अहिंसा

माई झुं.न्यूज। अहिंसा जीवन का शाश्वत मूल्य है। अपनी खुशी की तलाश में दूसरों की खुशी में बाधा न पहुंचाना अहिंसा का आदर्श है। यह सम्पूर्ण विश्व का सार्वभौम सिद्धांत एवं शांति का अमोघ शस्त्र है। इसके अनुसार समस्त प्राणी जगत के साथ मैत्रीयता का व्यवहार करना चाहिए। संतुलित जीवन शैली के लिए मानव की चेतना का रूपांतरण आवश्यक है। जब हमारी भावना बदलनी है तो विचार व्यवहार में भी परिवर्तन आता है और हृदय परिवर्तन होता है। इस प्रकार मानव जाति का उर्ध्व मुखी चिंतन का सर्वोत्तम विकास बिंदु अहिंसा है। अहिंसा की परिधि में समस्त धर्म दर्शन समाविष्ट हो जाते हैं। प्रायः सभी धर्म संप्रदायों ने अहिंसा तत्व को स्वीकारा है क्योंकि इसी से विश्व शांति संभव है। अहिंसा वह अमृत है जो समाज व राष्ट्र को जीवित रखता है। इसके वशीभूत क्रोध, लोभ अहंकार आदि निषेधात्मक भावों का विष समाप्त कर दिया जाता है। साथ की करुणा, दया, सेवा,प्रेम, सहानुभूति व सरलता आदि सदगुणों से मानव मस्तिष्क को जागृत कर अपनी संस्कृति को सुरम्य बनाया जा सकता है।



नन्दलाल तुलस्यान मुम्बई प्रवासी